


नव भारत



नेपाल में सेना ने संभाली कमान

30 मौतें हुईं नेपाल प्रदर्शन में | 1500 कैदी लूट और हिंसा के बीच जेलों से बागे | 05 करोड़ सुपरमार्केट से और एक होटल से 33 लाख रुपये लूटे | 2500 से अधिक पीएम बनने के लिए सुशीला कार्की को मिले हैं हस्ताक्षर

काठमांडू, 10 सितंबर. नेपाल में भ्रष्टाचार और सोशल मीडिया पर प्रतिबंध के विरोध में शुरू हुआ जेन-जेड आंदोलन हिंसक रूप लेने के बाद अब सेना के नियंत्रण में है। हिंसक प्रदर्शनों के कारण प्रधानमंत्री केपी शर्मा ओली की सरकार गिरने के बाद देश में एक कार्यवाहक प्रधानमंत्री की तलाश तेज हो गई है। प्रदर्शनों के दौरान 30 लोगों की मौत हुई है, जबकि 1033 लोग घायल हुए हैं।

बुधवार को सेना के सड़कों पर उतरने और देशव्यापी कर्फ्यू लगाने के बाद काठमांडू सहित अन्य शहरों में स्थिति नियंत्रण में आती दिखी। सेना ने तोड़फोड़ और लूटपाट करने वाले तत्वों को चेतावनी जारी की और कई गिरफ्तारियां भी की हैं। महाराजगंज के एक सुपरमार्केट में हुई लूट में शामिल चार लोगों को



गिरफ्तार किया गया है। साथ ही, जेलों से फरार हुए कैदियों की तलाश भी जारी है। सेना ने यह भी पुष्टि की है कि काठमांडू की केंद्रीय कारागार से भागने की कोशिश को नाकाम कर दिया गया है। देश में फंसे विदेशी नागरिकों को सुरक्षित स्थानों और हवाई अड्डे तक पहुंचाने में भी सेना मदद कर रही है। हालात में सुधार को देखते हुए 24 घंटे बाद त्रिभुवन अंतरराष्ट्रीय

हवाई अड्डे दोबारा खोल दिया गया है। प्रदर्शनों में हुई हिंसा से भारी नुकसान हुआ है। स्वास्थ्य मंत्रालय के अनुसार, प्रदर्शनों में मरने वालों की संख्या 30 हो गई है, जबकि 1033 लोग घायल हुए हैं। मंगलवार को प्रदर्शनकारियों की पिटाई से दो पुलिसकर्मीयों, पुलिस उप निरीक्षक मिलन राय और उत्तम राय की मौत हो गई थी। इसके अलावा, सिंधुली जेल से

नेपाल एयरलाइंस ने फिर से शुरू की अंतरराष्ट्रीय उड़ानें

काठमांडू, नेपाल नागरिक उड्डयन प्राधिकरण (सीएएन) की ओर से जारी नोटम (नोटिस टू एयरमैन) को रद्द किए जाने और त्रिभुवन अंतरराष्ट्रीय हवाई अड्डा (आईटीए) के फिर से खोलने के साथ ही, नेपाल एयरलाइंस ने 10 सितंबर के लिए कुछ महत्वपूर्ण अंतरराष्ट्रीय उड़ानों के पुनः संचालन की घोषणा की है। फिर से शुरू की गई उड़ानों में काठमांडू से नारिता, काठमांडू से कुआलालंपुर, काठमांडू से दोहा और काठमांडू से दमाम शामिल हैं। नेपाल एयरलाइंस ने यात्रियों को आगाह किया है कि उड़ानों में देरी हो सकती है, जिसके पीछे क्रू और यात्रियों की रिपोर्टिंग टाइम, एयरपोर्ट काउंटर पर भीड़ और अन्य तकनीकी कारण हो सकते हैं।

कार्यवाहक प्रधानमंत्री की तलाश

प्रधानमंत्री केपी शर्मा ओली के इस्तीफे के बाद अब कार्यवाहक प्रधानमंत्री की तलाश शुरू हो गई है। जेन-जेड आंदोलन के सदस्यों ने एक वृत्तअल बैठक में पूर्व मुख्य न्यायाधीश सुशीला कार्की को इस पद के लिए नामित किया है। उन्हें कार्यवाहक प्रधानमंत्री बनने का प्रस्ताव भी दिया गया था, जिसके लिए उन्होंने 1,000 लिखित हस्ताक्षरों की मांग की थी, लेकिन उन्हें 2,500 से अधिक हस्ताक्षर मिले हैं। कार्की का नाम सबसे आगे चल रहा है, जबकि मेयर बालेन शाह, कुलभेन धिसिंग, सागर ढकाल और हर्क सम्पांग जैसे नामों पर भी चर्चा हुई।



अन्य नामों पर भी चर्चा

बैठक में कुलमान धिसिंग, सागर ढकाल और हर्क सम्पांग जैसे नामों पर भी चर्चा हुई। दिलचस्प यह रहा कि यूट्यूबर Random Nepali को भी वोट मिले, लेकिन उन्होंने साफ कहा कि वे तभी भूमिका लेंगे जब बाकी सभी इनकार कर देंगे। ऐसे में दिलचस्प यह देखना होगा कि अगर सुशीला कार्की प्रस्ताव स्वीकार करती हैं, तो माना जा रहा है कि वह पहले सेना प्रमुख जनरल अशोक राज सिग्देल से मुलाकात करेंगी, जिसके बाद राष्ट्रपति रामचंद्र पौडेल की औपचारिक मंजूरी जरूरी होगी।

471 समेत कुल डेढ़ हजार से ज्यादा कैदी फरार हो गए। आंदोलन की आड़ में बड़े पैमाने पर लूटपाट भी हुई है, जिसमें एक सुपरमार्केट से लगभग पाँच करोड़ और एक होटल से 33 लाख रुपये लूटे गए हैं।

कोलकाता में मिला 14600 करोड़ रुपए का निवेश

प्रशासनिक संवाददाता भोपाल, 10 सितंबर. प्रदेश में निवेश लाने के लिये मुख्यमंत्री डॉ. मोहन यादव बुधवार को कोलकाता में थे, यहाँ उन्होंने पश्चिम बंगाल के निवेशकों के साथ वन-टू-वन चर्चा की और इंटरैक्टिव सेशन को भी संबोधित किया. इस दौरान निवेशकों ने मद्र में 14600 करोड़ रुपये निवेश करने का प्रस्ताव दिया. इस निवेश प्रस्ताव से प्रदेश में 16900 से अधिक लोगों को रोजगार मिल सकेगा.

कोलकाता के जे. डब्ल्यू मैरियट होटल में निवेश संभावनाओं पर इंटरैक्टिव सेशन को संबोधित करते हुए मुख्यमंत्री



डॉ. यादव ने उद्योगपतियों का आह्वान किया कि वे मद्र आये, राज्य सरकार निवेशकों को पीएम मित्रा पार्क में हर संभव सहायता और सुविधा उपलब्ध करवायेगी. धार का पीएम मित्रा पार्क भारत के औद्योगिक विकास की यात्रा में महत्वपूर्ण आयाम जोड़ेगा. मुख्यमंत्री डॉ. मोहन यादव ने कहा कि मद्र में उत्पादित आर्गेनिक कॉटन की मांग अनेक देशों में है.

इंटरैक्टिव सेशन में प्राप्त हुये निवेश प्रस्ताव				
उद्योगपति का नाम	कम्पनी	सेक्टर	निवेश राशि (करोड़ में)	अनुमानित रोजगार
पवन कुमार रुईया	रुईया ग्रुप	मल्टी	4200	5000
ज्ञानेश चौधरी	विक्रम सोलार	नवकरणीय ऊर्जा	10150	9000
यशवर्धन अग्रवाल	इसेन बायोमीन	फूड प्रोसेसिंग	150	400
विपुल कसाल	प्रा. लि./आयुर्वेदिक अर्जन्ता शूज	फुट वियर	100	2500
योग			14600	16900

चुनाव आयोग की तानाशाही बर्दाश्त नहीं

रायबरेली में राहुल गांधी का हमला - चुनाव आयोग तानाशाह

रायबरेली, 10 सितंबर कांग्रेस नेता राहुल गांधी ने रायबरेली में जनसभा को संबोधित करते हुए भाजपा और आरएसएस पर ओबीसी, दलित और आदिवासियों को पीछे रखने का आरोप लगाया। उन्होंने चुनाव आयोग पर भी तीखा हमला बोला और कहा कि वोट चोरी हो रही है और चुनाव आयोग उसे रोकने के बजाय तानाशाही कर रहा है।

बुधवार को रायबरेली पहुंचे राहुल गांधी ने एक बार फिर सियासी पारा चढ़ा दिया। उन्होंने भाजपा और आरएसएस पर

दुनिया में भारत की अर्थव्यवस्था सबसे आगे

नई दिल्ली 10 सितंबर. फिच ने भारत की एफवाई 26 जीडीपी ग्रोथ का अनुमान 6.5 प्रतिशत से बढ़ाकर 6.9 प्रतिशत किया; घरेलू मांग और निवेश को बताया विकास की मुख्य ताकत. भारत की अर्थव्यवस्था वैश्विक अनिश्चितताओं के बीच भी तेज रफ्तार से आगे बढ़ रही है. ग्लोबल रेटिंग एजेंसी फिच ने अपनी ताजा ग्लोबल इकोनॉमिक आउटलुक रिपोर्ट में भारत की विकास दर का अनुमान एफवाई 26 के लिए 6.5 प्रतिशत से बढ़ाकर 6.9 प्रतिशत कर दिया है. एजेंसी का मानना है कि आने वाले तीन वर्षों तक भारत की जीडीपी ग्रोथ लगातार 6 प्रतिशत से ऊपर बनी रहेगी.



हमला बोलते हुए कहा कि देश की 90 फीसदी आबादी ओबीसी, दलित और आदिवासी समुदाय की है, लेकिन इन्हें दबाकर रखा जा रहा है। राहुल ने कहा कि प्रधानमंत्री नरेंद्र मोदी खुद ओबीसी हैं, लेकिन जातिगत जनगणना पर चुप्पी साधे हुए हैं।

सीपी राधाकृष्णन कल लेंगे उपराष्ट्रपति पद की शपथ

नई दिल्ली, 10 सितंबर. देश के नवनिर्वाचित उपराष्ट्रपति सीपी राधाकृष्णन 12 सितंबर को राष्ट्रपति द्रौपदी मुर्मू द्वारा पद की शपथ ले सकते हैं। राष्ट्रपति भवन में एक औपचारिक समारोह में शपथ ग्रहण का कार्यक्रम तय हुआ है। 67 वर्षीय राधाकृष्णन ने हाल ही में हुए उपराष्ट्रपति चुनाव में संयुक्त विपक्षी उम्मीदवार बी. सुदर्शन रेड्डी को हराकर जीत हासिल की थी। यह चुनाव पूर्व उपराष्ट्रपति जगदीप धनखड़ के 21 जुलाई को अचानक दिए गए इस्तीफे के कारण हुआ था। मंगलवार को संसद भवन में हुए मतदान में राधाकृष्णन को 752 वैध मतों में से 452 वोट मिले, जबकि रेड्डी को 300 वोट प्राप्त हुए।

एमपी को 'बेस्ट स्टेट टूरिज्म बोर्ड' अवॉर्ड

केंद्रीय मंत्री गजेंद्र शेखावत ने प्रदान किया अवार्ड
नई दिल्ली में मध्य प्रदेश टूरिज्म बोर्ड हुआ सम्मानित

नई दिल्ली, 10 सितंबर. केंद्रीय पर्यटन और संस्कृति मंत्री श्री गजेंद्र सिंह शेखावत ने मध्य प्रदेश टूरिज्म बोर्ड (एमपीटीबी) को प्रतिष्ठित बेस्ट स्टेट टूरिज्म बोर्ड अवॉर्ड से सम्मानित किया है। यह सम्मान नई दिल्ली के ली मेरिडियन में 9 सितंबर को आयोजित भव्य इंडिया ट्रैवल अवॉर्ड्स 2025 समारोह में प्रदान किया गया। इस राष्ट्रीय स्तर के सम्मान ने भारत के पर्यटन क्षेत्र में नवाचार,



उत्कृष्टता और सतत विकास को लेकर मध्य प्रदेश की अग्रणी भूमिका को रेखांकित किया है। पर्यटन, संस्कृति और धार्मिक न्यास एवं धर्मस्व राज्य मंत्री (स्वतंत्र प्रभार) श्री धर्मेंद्र सिंह लोधी ने कहा कि यह सम्मान मध्य प्रदेश की जनता और यहां की संस्कृति के गौरव का प्रतीक है। मुख्यमंत्री डॉ. मोहन यादव के नेतृत्व में राज्य सरकार ने पर्यटन

को विकास की धुरी बनाने का संकल्प लिया है। प्रदेश की धरोहर, प्राकृतिक संपदा और लोकपरंपराओं को विश्वस्तर पर पहचान दिलाने के लिए हम लगातार प्रयासरत हैं। यह अवॉर्ड हमें और ऊर्जा देता है कि हम पर्यटन को न केवल राज्य की पहचान, बल्कि रोजगार और आत्मनिर्भरता का मजबूत साधन भी बनाएं।

कूटनीति | एक तरफ व्यापार समझौते पर भरोसा, दूसरी ओर टैरिफ और रूस से तेल खरीद पर आलोचना

ट्रंप ने मोदी को बताया सबसे अच्छा दोस्त

नई दिल्ली, 10 सितंबर। अमेरिकी राष्ट्रपति डोनाल्ड ट्रंप ने हाल ही में प्रधानमंत्री नरेंद्र मोदी को अपना अच्छा दोस्त बताते हुए विश्वास जताया है कि भारत के साथ व्यापार समझौते पर जल्द ही अंतिम निर्णय हो जाएगा।

वहीं, दूसरी तरफ उनके सलाहकार पीटर नवरो ने भारत पर गंभीर आरोप लगाए हैं। ट्रंप ने कहा कि वह जल्द ही इस मुद्दे पर पीएम मोदी से बात करेंगे। उन्होंने दूरस्थ सोशल पर एक पोस्ट में कहा, भारत और अमेरिका के



बीच व्यापार समझौते में जो बाधाएं हैं, उन्हें दूर करने के लिए

बातचीत जारी है। मुझे भरोसा है कि यह वार्ता ठीक तरह से पूरी हो

जाएगी, कोई मुश्किल नहीं आएगी। ट्रंप के सकारात्मक रख के ठीक उलट, उनके सलाहकार पीटर नवरो ने एक बार फिर भारत पर निशाना साधा है। उन्होंने कहा कि अमेरिका को भारत के साथ घाटे का व्यापार नहीं चाहिए। नवरो ने एक्स पर पोस्ट किया, अमेरिका भारत के साथ अनुचित व्यापार नहीं चाहता। हालांकि भारत को अमेरिकी बाजारों और स्कूलों तक पहुंच को सख्त जरूरत है। वह अमेरिकी नौकरियां खीनना जारी रखना चाहता है।

ट्रक ने कार को मारी टक्कर चार लोगों की मौत

सागर 10 सितंबर. सागर जिले के मालशौन थाना अंतर्गत बरोदिया कला पुलिस चौकी क्षेत्र में खुशालीपुरा के समीप कार को तेज रफ्तार ट्रक ने पीछे से टक्कर

मार दी. जिसमें कार में सवार चार की मौत हो गई जबकि कार में सवार चार बच्चे और कार चालक घायल हो गया. बुधवार की दोपहर में दमोह जिले के जबेरा

थाना क्षेत्र के जैन परिवार के सदस्य निजी कार से गोलाकोट शिवपुरी की ओर जा रहे थे कि राष्ट्रीय राजमार्ग क्रमांक 44 झांसी लखनादौन के बीच सागर

ललितपुर मार्ग पर मालशौन थाना क्षेत्र के खुशालीपुरा के समीप तेज रफ्तार ट्रक ने कार को पीछे से टक्कर मार दी, जिससे कार डिवाइडर से टकरा कर पलट गई।



भारतीय प्रतिभूति और विनियम बोर्ड
Securities and Exchange Board of India



भारत अब स्कैम्स के जाल में नहीं फंसेगा!

अब भारत फर्क पहचानेगा!

और बनेगा देश इन्फॉर्मर्ड इन्वेस्टर्स का

#SEBIvsSCAM



निवेश जागरूकता पहल



भारतीय प्रतिभूति और विनियम बोर्ड
Securities and Exchange Board of India

सतर्क रहें। सही निवेश करें।



अधिक जानकारी के लिए स्कैन करें